

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథశ్రీవత్సచిహ్నమిశ్ర విరచితః

॥ శ్రీస్తవః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikkana** font.

శ్రీః
శ్రీమతే రామానుజాయ నమః

॥ శ్రీస్తవః ॥

శ్రీవత్సచిహ్నామిశ్రేణ్యో నమ ఉక్తిమధీమహే।
యదుక్తయస్త్రయీకణ్ణే యాంతి మంగళ సూత్రతాం॥

స్వస్తి శ్రీర్దిశతాదశేషజగతాం సర్గోపసర్గస్థితీః
స్వర్గం దుర్గతిమాపవర్గికపదం సర్వంచ కుర్వణ హరిః।
యస్యా వీక్ష్య ముఖం తదింగితపరాధీనో విధత్తేఽఖిలం
క్రీడేయం ఖలు నాన్యథాఽస్య రసదా స్యాదైకరస్యాత్తయా॥ 1 ॥

హే శ్రీర్దేవి సమస్త లోకజననీం త్వాం స్తో తుమీహామహే
యుక్తాం భావయ భారతీం ప్రగుణయ ప్రేమప్రధానాం ధీయం।
భక్తిం భందయ నందయాశ్రితమిమం దాసం జనం తావకం
లక్ష్యం లక్ష్మి కటాక్షవీచివిసృతేః తే స్యామ చామీ వయం॥ 2 ॥

స్తోత్రం నామ కిమామనంతి కవయో యద్యన్యదీయాః గుణాః
అన్యత్ర త్వసతోఽధిరోప్య ఫణితిస్సా తర్హి వంధ్యా త్వయి।
సమ్యక్సత్యగుణాభివర్ణనమథో బ్రూయుః కథం తాదృశీ
వాగ్వాచస్పతినాఽపి శక్యరచనా త్వత్సద్గుణార్ణోనిధౌ॥ 3 ॥

యే వాచాం మనసాం చ దుర్గ్రహతయా ఖ్యాతా గుణాస్తావకాః
తానేవ ప్రతి సాంబుజిహ్వాముదితా హై మామికా భారతీ।
హాస్యం తత్తు న మన్మహే న హి చకోర్యేకాఽఖిలాం చంద్రికాం
నాలం పాతుమితి ప్రగృహ్య రసనామాసీత సత్యాం తృషి॥ 4 ॥

క్షోదీయానపి దుష్టబుద్ధిరపి నిఃస్నేహోఽప్యనీహోఽపి తే
కీర్తిం దేవి లిహన్నహం న చ బిభేమ్యజ్ఞో న జిహ్రేమి చ।

దుష్యేత్సా తు న తావతా న హి శునా లీథాఽపి భాగీరధీ
దుష్యేచ్ఛాప్వి న లజ్జతే న చ బిభేత్వార్తిస్తు శామ్యేచ్ఛునః॥ 5 ॥

ఐశ్వర్యం మహాదేవ వాఽల్పమథవా దృశ్యేత పుంసాం హి యత్
తల్లక్ష్యాయః సముదీక్షణాత్తవ యతః సార్వత్రికం వర్తతే।
తేనైతేన న విస్మయేమహి జగన్నాథోఽపి నారాయణః
ధన్యం మన్యత ఈక్షణాత్తవ యతః స్వాత్మానమాత్మేశ్వరః॥ 6 ॥

ఐశ్వర్యం యదశేష పుంసి యదిదం సౌందర్యలావణ్యయోః
రూపం యచ్ఛ హి మంగళం కిమపి యల్లోకే సదిత్యుచ్యతే।
తత్సర్వం త్వదధీనమేవ యదతః శ్రీరిత్యభేదేన వా
యద్వా శ్రీమదితీదృశేన వచసా దేవి ప్రథామశ్నుతే॥ 7 ॥

దేవి త్వన్మహిమావధిర్న హరిణా నాపి త్వయా జ్ఞాయతే
యద్యప్యేవమథాపి నైవ యువయోః సర్వజ్ఞతా హీయతే।
యన్నాస్త్యేవ తదజ్ఞతామనుగుణాం సర్వజ్ఞతాయా విదుః
వ్యోమాంభోజమిదంతయా కిల విదన్ భ్రాంతోఽయమిత్యుచ్యతే॥ 8 ॥

లోకే వనస్పతిబృహస్పతితారతమ్యం
యస్యాః ప్రసాదపరిణామముదాహరంతి।
సా భారతీ భగవతీ తు యదీయదాసీ
తాం దేవదేవమహిషీం శ్రియమాశ్రయామః॥ 9 ॥

యస్యాః కటాక్ష మృదుపీక్షణ దీక్షణేన
సద్యస్సముల్లసిత పల్లవముల్లలాస।
విశ్వం విపర్యయ సముత్థవిపర్యయం ప్రాక్
తాం దేవదేవమహిషీం శ్రియమాశ్రయామః॥ 10 ॥

యస్యాః కటాక్షపీఞాక్షణలక్షం లక్షితా మహేశాస్సుయః |
శ్రీరంగరాజమహిషీ సా మామపి విక్షతాం లక్ష్మీః || 11 ||

|| ఇతి శ్రీస్తవః సమాప్తా ||

అర్వాంచో యత్పదసరసిజద్వంద్వమాశ్రిత్య పూర్వే
మూర్ధ్నా యస్యాన్వయముపగతాః దేశికా ముక్తిమాపుః |
సోఽయం రామానుజమునిరపి స్వీయముక్తిం కరస్థాం
యత్సంబన్ధాదమనుత కథం వర్ణ్యతే కూరనాథః ||